



Stqarrija għall-Istampa

Il-Lussemburgu, is-26 ta' April 2018

L-awdituri tal-UE jsostnu li l-opzjonijiet il-godda tal-ispejjeż għall-iżvilupp rurali huma aħjar, iżda jeħtiegħ li l-Istati Membri jużawhom b'mod aktar mifrux

Skont rapport li nħareġ mill-Qorti Ewropea tal-Awdituri, il-metodu l-ġdid tar-rimborż tal-ispejjeż ta' proġetti tal-iżvilupp rurali huwa aktar faċli għall-benefiċjarji u għal dawk li jwettqu kontrolli fuq it-talbiet għall-pagament, iżda jeħtiegħ li jintuża b'mod aktar mifrux. L-Opzjonijiet ta' Spejjeż Simplifikati huma intenzjonati li jikkomplementaw is-sistema l-antika ta' riklamazzjoni tal-ispejjeż imġarrba, li kienet diffiċli u suxxettibbli għal żbalji. L-Istati Membri issa jistgħu jagħzlu minn tliet metodi addizzjonali: skali standard ta' spejjeż għal kull unità, pagamenti ta' somom f'daqqa u finanzjament b'rata fissa.

L-awdituri eżaminaw jekk l-opzjonijiet il-godda jissimplifikawx l-amministrazzjoni, jiżgurawx il-konformità mal-prinċipju tal-ekonomija, humiex qed jintużaw b'mod mifrux, u humiex qed iżidu l-fokus fuq l-oġettivi ta' politika.

Huma sabu li l-opzjonijiet kienu ssimplifikaw l-amministrazzjoni u għamluha aktar faċli għall-benefiċjarji biex jipprezentaw talbiet għall-pagament kif ukoll iffrankaw il-ħin matul il-kontrolli amministrattivi. L-opzjonijiet jistgħu jippermettu li jinżamm kontroll fuq l-ispejjeż tal-proġetti, iżda dan iseħħ biss jekk jiġu ssettjati fil-livell korrett u jkunu bbażati fuq metodoloġija ġusta, ekwa u verifikabbli. Madankollu, huma ma jzidux il-fokus fuq ir-riżultati. Barra minn hekk, ir-rwol tal-Korpi taċ-Ċertifikazzjoni fl-awditjar tal-SCOs mhuwiex speċifikat u dan johloq riskju.

L-awdituri jgħidu li l-piż amministrattiv jista' jonqos billi mhuwiex meħtiegħ li kull euro jiġi traċċat għad-dokumentazzjoni ta' sostenn individwali. Il-benefiċjarji jipprovdu inqas dokumenti, u għaldaqstant, l-awtoritajiet tal-Istati Membri jkollhom inqas dokumenti x'jivverifikaw. Iżda l-użu tal-opzjonijiet il-godda huwa limitat, prinċipalment minħabba n-natura diversa tal-proġetti tal-iżvilupp rurali u l-investiment meħtiegħ.

"Dawn l-opzjonijiet il-godda xorta jkopru parti żgħira biss tal-infiq totali fuq l-iżvilupp rurali," qal João Figueiredo, il-Membru tal-Qorti Ewropea tal-Awdituri responsabbli għar-rapport. "Is-

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri. Ir-rapport sħiħ jinsab fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

suċċess tagħhom se jkun jiddependi mill-gwida tal-Kummissjoni u mir-rieda tal-Istati Membri li jadottaw din il-forma ġdida ta' finanzjament."

L-awdituri jirrakkomandaw li l-Kummissjoni:

- taggorna l-gwida tagħha dwar l-Opzjonijiet ta' Spejjeż Simplifikati biex tkopri l-prinċipji ewlenin għall-iżvilupp ta' metodoloġiji;
- tikkjarifika min għandu r-responsabbiltà li jivverifika l-metodoloġija u l-kalkoli għall-opzjonijiet il-ġodda;
- tesplora l-possibiltajiet għall-iżvilupp ta' aktar opzjonijiet standard u taggorna d-definizzjonijiet tal-kontrolli;
- Tikkunsidra l-possibiltà li ma tibqax tibbaża r-rimborż fuq l-ispejjeż imgarrba iżda fuq ir-riżultati.

Noti lill-Edituri

L-għan tal-politika ta' żvilupp rurali tal-UE huwa li tgħin liż-żoni rurali biex jindirizzaw firxa wiesgħa ta' sfidi ekonomiċi, ambjentali u soċjali. Kull sena, l-UE tonfoq madwar EUR 14-il biljun fuq din il-politika. L-infiq għall-iżvilupp rurali jammonta għal madwar 25% tal-infiq taħt il-politika agrikola komuni. Il-kofinanzjament mill-Istati Membri jirrapprezenta EUR 7 biljun oħra kull sena.

Madwar nofs l-infiq fuq l-iżvilupp rurali huwa bbażat fuq l-erjas ikkultivati jew fuq l-għadd ta' animalali. Għall-bqija tal-infiq, l-appoġġ jista' jkun fil-forma ta' ammonti fissi jew perċentwali marbuta mal-attivitajiet imwettqa, jew mal-ispejjeż imgarrba mill-benefiċjarju.

Ir-Rapport Speċjali Nru 11/2018 "Opzjonijiet ġodda għall-finanzjament ta' proġetti tal-iżvilupp rurali: Aktar sempliċi iżda mhux iffukati fuq ir-riżultati" huwa disponibbli fuq is-sit web tal-QEA (eca.europa.eu) bi 23 lingwa tal-UE.